



"प्रयत्न करणे कधीही सोडू नका, अपयश हा यशाच्या मार्गातील फक्त एक टप्पा आहे."


अमरावती

• वर्ष १ • अंक ७४ • शुक्रवार, दि. ७ ऑगस्ट २०२६ • मूल्य ३ • पृष्ठ ४

RNI No.- MHAR/ 26 / A2977

Postal Regn. No. AKL DN /283 / 2024-2026

Web.http://epaper.citynewssuperfast.com



»थोडक्यात

... तर प्रदेशाध्यक्ष पदाबाबत निर्णय घ्या : प्रशांत किशोर

पुणे : भविष्यात मी निवडणूक रणनीतीकार म्हणून राष्ट्रवादी काँग्रेससोबत काम करावे, असे तुम्हाला वाटत असेल तर प्रदेशाध्यक्ष पदाबाबत निर्णय घ्या, अशा शब्दांत प्रशांत किशोर यांनी सुनील तटकरे यांच्या कार्यपद्धतीबाबत थेटपणे नाराजी व्यक्त केल्याची माहिती समोर येत आहे. गुरुवारी मुंबईत सुनेत्रा पवार, पार्थ पवार आणि जय पवार यांच्यासोबत प्रशांत किशोर यांची बैठक झाली. तब्बल सहा तास ही बैठक सुरू होती. पार्थ पवार हे स्वतः चार्टर्ड विमानाने प्रशांत किशोर यांना मुंबईला घेऊन आल्याचे सांगितले जाते.

चिमुकलीवर अत्याचार

प्रकरणी आज भंडारा बंद!

भंडारा : शहरातील डॉ. बाबासाहेब आंबेडकर वाडेत गुरुवारी सकाळी ११ वाजेच्या सुमारास माणुसकीला काळीमा फासणारी अत्यंत संतापजनक घटना समोर आली आहे. एका अवघ्या ३ वर्षाच्या चिमुकल्या बालिकेला आमिष दाखवून एका ३० वर्षीय नराधमाने सार्वजनिक शौचालयात नेऊन तिच्यावर अत्याचार करून घेतले. या घटनेची माहिती मिळताच संपूर्ण भंडारा शहरात तीव्र संतापाची लाट पसरली असून, घटनेच्या निषेधार्थ आज 'भंडारा बंद'ची हाक देण्यात आली आहे.

तब्बल ३० हजार २०९ शिक्षकांची भरती!

मुंबई : शिक्षक भरतीची प्रतीक्षा करणाऱ्या उमेदवारांसाठी एक मोठी बातमी समोर आली आहे. राज्यात ३० हजार शिक्षकांची पवित्र पोर्टलद्वारे भरती प्रक्रिया राबवली जाणार आहे. स्थानिक स्वराज्य संस्थांच्या शाळा, खासगी अनुदानित शाळा, शासकीय शाळांतील शिक्षकांच्या ३० हजार २०९ पदांसाठी पवित्र संकेतस्थळामार्फत ही भरती प्रक्रिया राबवली जाणार. दरम्यान, प्रक्रियेअंतर्गत शिक्षक अभियोग्यता व बुद्धिमत्ता चाचणी उत्तीर्ण उमेदवारांना ११ ऑगस्टपर्यंत रिक्त पदांसाठी प्राधान्यक्रम नोंदवता येणार आहे. परिणामी आता भरती प्रक्रियेच्या प्रतीक्षेत असलेल्या पात्रताधारक उमेदवारांना दिलासा मिळाला आहे.

मोदी सरकारची मोहीम फत्ते!

वृत्तसंस्था ७ ऑगस्ट

दिल्ली : मतदारसंघ पुनर्रचना विधेयकावर पहिल्यांदा संसदेत दारूण पराभव झाल्यानंतर आता केंद्र सरकारकडून नव्याने आणण्याचे प्रयत्न सुरू झाले आहेत. यासाठी आवश्यक दोन तृतीयांश बहुमताचा कोटा पूर्ण झाल्याचा दावा सूत्रांनी केला आहे. दोन दिवसांपूर्वी संसदीय कामकाज मंत्री किरण रिजिजू यांनी लोकसभेतील विरोधी पक्षनेते राहुल गांधी यांची भेट घेत यासंदर्भात चर्चा केली होती. मात्र, काँग्रेसने साफ शब्दात नकार दिला होता.

सूत्रांनी दिलेल्या माहितीनुसार नोव्हेंबर महिन्यात उत्तर प्रदेशातील राज्यसभा खासदार निवृत्त होणार आहेत, ज्यामुळे हिवाळी अधिवेशनात हे विधेयक आणणे सोयीचे ठरणार नाही.



त्यामुळे याच चालू अधिवेशनाच्या शेवटच्या आठवड्यात हे विधेयक मंजुरीसाठी आणि मतदानासाठी आणण्याचा सरकारचा प्रयत्न आहे.

संसदीय कार्यमंत्री किरण रिजिजू यांनी राहुल गांधी आणि प्रियंका गांधी यांची भेट घेऊन स्वतंत्र चर्चा केली, पण त्यांनी थेट नकार देत पहिल्यांदा जंतरमंतरवरील लाठीमार आणि राम मंदिर लुटीवर चर्चेची मागणी केली आहे.

संविधानातील तरतुदीनुसार घटना दुरुस्तीसाठी उपस्थित

आणि मतदान करणाऱ्या सदस्यांचे दोन तृतीयांश बहुमत आवश्यक असते. बहुमताचे गणित जुळवण्यासाठी सरकार काही सत्ताधारी खासदारांना तटस्थ किंवा अनुपस्थित राहण्यास सांगण्याची शक्यता आहे.

या घटना दुरुस्ती विधेयकामुळे लोकसभेतील मतदारसंघांची संख्या वाढणार आहे. मतदारसंघांची पुनर्रचना होऊन त्यांच्या सीमा बदलणार आहेत. प्रत्येक राज्यातील खासदार आणि आमदारांची संख्या देखील बदलू शकते.

शेगाव : राष्ट्रीय स्वयंसेवक संघाचे सरसंघचालक मोहन भागवत आज श्री क्षेत्र शेगाव येथे दाखल झाले असून, त्यांनी श्री संत गजानन महाराज यांच्या समाधीचे दर्शन घेऊन त्यांनी आपल्या दोन दिवसीय दौऱ्याचा उत्साही वातावरणात प्रारंभ केला. शेगाव आणि खामगाव येथे आयोजित विविध सामाजिक



व संघटनात्मक कार्यक्रमांच्या पार्श्वभूमीवर त्यांचा हा दौरा विशेष महत्त्वाचा मानला जात आहे. कार्यक्रमांचा श्रीगणेश

करताना सरसंघचालकांनी सर्वप्रथम 'श्री'च्या चरणी माथा टेकवून आशीर्वाद घेतले. मंदिरात आगमन होताच श्री

सरसंघचालक श्री.गजानन महाराजांच्या चरणी नतमस्तक

प्रतिनिधी ७ ऑगस्ट



व संघटनात्मक कार्यक्रमांच्या पार्श्वभूमीवर त्यांचा हा दौरा विशेष महत्त्वाचा मानला जात आहे. कार्यक्रमांचा श्रीगणेश

करताना सरसंघचालकांनी सर्वप्रथम 'श्री'च्या चरणी माथा टेकवून आशीर्वाद घेतले. मंदिरात आगमन होताच श्री

८० लाख नावे वगळण्याचा डाव

नाशिक : राज्यात सुरू असलेल्या मतदार यादी सखोल पुनरीक्षण (एसआयआर) मोहिमेत विरोधकांची जवळपास ८० लाख नावे मतदार यादीतून वगळण्याचे षडयंत्र रचले जात आहे. त्यामुळे सजग राहून मतदार यादी पुनरीक्षण मोहिमेवर लक्ष ठेवण्याच्या सूचना मनसे अध्यक्ष राज ठाकरे यांनी शहर आणि ग्रामीणच्या पदाधिकाऱ्यांना केली आहे. मतदार यादीतून नावे कशी गायब केली जातात, याची उदाहरणे सादर करत मतदार यादीवर चौकसपणे लक्ष ठेवून 'बीएलए'ची संख्या अधिकाधिक वाढविण्याचे निर्देश ठाकरे यांनी पदाधिकाऱ्यांना दिले.

राज ठाकरेंनी शिकवणी वर्गाचा घेतला 'क्लास'!

शिक्षण पद्धतीवर टीका; क्लासेस ठरवणार विद्यार्थ्यांनी कुठे जायचे!

प्रतिनिधी ७ ऑगस्ट

मुंबई : आता नीटचा पेपर याच कोचिंग क्लासवाल्यांकडूनच फुटला ना? आत्तापर्यंत जेवढे पेपर फुटले, ते सर्व या कोचिंग क्लासवाल्यांकडूनच फुटले ना? नंदन नीलेकणी यांनी या क्लासेसवर पहिल्यांदा लक्ष दिलं पाहिजे. क्लासेस



जंतर-मंतरवरील आंदोलन ही केवळ सुरुवात

तरुणांच्या आणि विद्यार्थ्यांच्या वाढत्या असंतोषाचा इशारा देताना राज ठाकरे म्हणाले, जंतर-मंतरवर झालेले आंदोलन ही केवळ सुरुवात आहे. आंदोलनात आलेले सगळेच काही नीटचे विद्यार्थी नव्हते, पण जो तरुण तिथे आला होता, त्याच्या मनात सरकार आणि या कुजलेल्या व्यवस्थेविरुद्ध प्रचंड राग आहे. सरकारने या असंतोषाची वेळीच दखल घेतली नाही आणि या बेकायदेशीर कोचिंग क्लासेसवर लगाम घातला नाही, तर हा राग अधिक मोठ्या प्रमाणावर बाहेर पडेल.

ठरवणार की विद्यार्थ्यांनी कोणत्या कॅलेज मध्ये शिकण असा थेट सवाल करत महाराष्ट्र नवनिर्माण सेनेचे अध्यक्ष राज ठाकरे यांनी राज्यातील शिक्षण व्यवस्था आणि कोचिंग क्लासेसच्या मनमाड कारभारावर जोरदार हल्लाबोल केला. पक्षाच्या

महत्त्वाच्या बैठकीनंतर आयोजित पत्रकार परिषदेत बोलताना राज ठाकरे यांनी नीट पेपरफुटी प्रकरण, शिक्षण क्षेत्रातील बाजारीकरण, विद्यार्थ्यांचे होणारे हाल आणि सरकारच्या उदासीनतेवर अत्यंत आक्रमक शब्दांत भाष्य केले. शिक्षण पद्धतीत झालेल्या भीषण बदलांवर बोट ठेवताना राज ठाकरे म्हणाले, 'आज राज्यातील शिक्षण परिस्थिती अत्यंत बिकट आणि बिकार झाली आहे. दहावी पास झाल्यावर विद्यार्थ्यांनी पहिल्यांदा कोचिंग क्लासमध्ये ॲडमिशन घ्यायची

आणि मग तो क्लास ठरवणार की विद्यार्थ्यांनी कोणत्या कॉलेजमध्ये प्रवेश घ्यायचा! आज विद्यार्थी कॉलेजला न जाता आठ-आठ तास कोचिंग क्लासेसमध्ये जाऊन बसत आहेत. मग महाविद्यालये काय करत आहेत? कॉलेजची फी २० हजार आणि क्लासची फी १ लाख ४० हजार रुपये! हे क्लासेस आणि कॉलेजच्या संगनमतानेच चालले आहे,' असा थेट आरोप त्यांनी केला. आठ-आठ तास क्लासमध्ये असणाऱ्या विद्यार्थ्यांची कॉलेजमधील उपस्थिती (ॲटेंडन्स) कशी लागते, असा सवालही त्यांनी उपस्थित केला. नीट पेपरफुटीमुळे आत्महत्या केलेल्या २१ विद्यार्थ्यांची यादी प्रशासनाकडून येते, पण त्या यादीत नाशिकच्या यश गोसावीचे २२ वे नाव जोडायला या सरकारला आणि प्रशासनाला वेळ नाही,' अशा शब्दांत त्यांनी सरकारची कानउघाडणी केली.

मुख्यमंत्री फडणवीस-शिंदेंच्या 'कोल्डवॉर'मध्ये मराठ्यांचा जीव जातोय!

प्रतिनिधी ७ ऑगस्ट

मुंबई : एकनाथ शिंदे यांना स्वतःला मराठा मॅन म्हणून प्रस्थापित करण्याची असलेली घाई, त्यातून घेतलेले निर्णय, शिंदे आणि फडणवीस या दोघांमधील कोल्ड वॉर अतिशय टोकाच्या बिंदूला पोहोचले आहे. फडणवीस शिंदेवर कुरघोडी करण्याची एकही संधी सोडत नाहीत, असा खोचक टोला ठाकरे सेनेच्या उपनेत्या सुषमा अंधारे यांनी लगावला. मराठा आरक्षणावरून त्यांनी जोरदार टीका केली. मराठा आरक्षणाच्या मुद्यावर बोलताना सुषमा अंधारे म्हणाल्या



की, सात-आठ महिन्यांपूर्वी आज्ञाद मैदानावरून आंदोलक परतले, तेव्हाच सरकारच्या नियतीवर शंका उपस्थित केली होती. एकनाथ शिंदे यांना स्वतःला 'मराठा मॅन' म्हणून प्रस्थापित करण्याची अतिशय घाई झाली होती. त्या घाईतूनच अतिशय अगतिकतेने काही निर्णय घेतले गेले. पुढे बोलताना त्या म्हणाल्या, सध्या शिंदे आणि फडणवीस यांच्यात

छुपा राजकीय संघर्ष पेटला आहे. फडणवीस हे शिंदे यांना शह देण्याची किंवा त्यांच्यावर कुरघोडी करण्याची एकही संधी सोडत नाहीत. त्यामुळे मराठा आरक्षणाच्या संदर्भात जर शिंदे भूमिका काही घेणार असतील, तर फडणवीस ती भूमिका घेऊ देतील, ते फडणवीस कसले? पण मुळात फडणवीसांच्या भूमिकेवर जर शिंदेची भूमिका अवलंबून असतील, तर शिंदेंनी मराठा समुदायाला एक पोकळ शब्द दिलाच का बरे? एकूणच काय तर दोघांचं राजकारण होतंय, जीव मात्र मधल्यामध्ये गरीब मराठ्यांचा जातोय, असा आरोप त्यांनी केला.



चौकशी समितीच्या अहवालात गंभीर अनियमितता उघड

प्रतिनिधी ७ ऑगस्ट

अकोला: जिल्हा परिषद अकोला येथील प्राथमिक शिक्षक संवर्ग १ आणि संवर्ग २ च्या २०२५ मधील ऑनलाईन बदल्यांमध्ये मोठ्या प्रमाणावर अनियमितता आणि गैरप्रकार झाल्याचे त्रिस्तरीय चौकशी समितीच्या अहवालातून उघडकीस आले आहे. अकोला जिल्हा परिषदेचे मुख्य कार्यकारी अधिकारी यांच्या आदेशानुसार स्थापन करण्यात आलेल्या चौकशी समितीने आपला अहवाल सादर केला असून, यामध्ये अनेक धक्कादायक बाबी समोर आल्या आहेत. शिक्षणाधिकारी (माध्यमिक) अरविंद मोहरे यांच्या अध्यक्षतेखालील या त्रिस्तरीय समितीत जिल्हा दिव्यांग सक्षमीकरण अधिकारी तुषार जाधव आणि अतिरिक्त जिल्हा आरोग्य अधिकारी डॉ. शशिकांत पवार यांचा समावेश होता. या समितीने जिल्ह्यातील अकोला, अकोट, तेव्हा, बाळापूर, बारशीटाकळी, पातूर आणि मूर्तिजापूर या सातही तालुक्यांतील संवर्ग १ व २ च्या बदली प्रकरणांची सखोल चौकशी केली. शासन निर्णयानुसार प्रमाणपत्रांची तपासणी तालुकास्तरीय त्रिस्तरीय समितीने करणे अनिवार्य होते. बाळापूर, तेव्हा, पातूर व मूर्तिजापूर या चार तालुक्यांनीच इतिवृत्त सादर केले. तर अकोला, अकोट आणि बारशीटाकळी या तालुक्यांनी अशी कोणतीही अहवाल नसल्याचे आढळले. इतिवृत्त सादर केले नाही. तालुका स्तरावरील या

तक्रारी आणि गंभीर आरोप

गणेश गजाननराव कुरई यांच्या तक्रार अर्जाच्या आधारे या चौकशीला गती मिळाली होती. तक्रारदाराने आरोप केला होता की, अनेक शिक्षकांनी बोगस युडीआयडी प्रमाणपत्रे, बनावट वैद्यकीय प्रमाणपत्रे, पती-पत्नी एकत्रीकरणासाठी अंतराचे खोटे दाखले, तसेच घटस्फोट व परितंत्रांयचे बनावट प्रमाणपत्र सादर करून संवर्ग १ व २ अंतर्गत लाभाभागी गैरवापर केला. या प्रकरामुळे खरोखरच पात्र असलेले दिव्यांग शिक्षक हक्काच्या बदल्यांपासून वंचित राहिले आणि दिव्यांग हक्क अधिनियम २०१६ चे उल्लंघन झाले. याप्रकरणी भारतीय न्याय संहिता कलम ३१८ (फसवणूक) आणि माहिती तंत्रज्ञान कायदा ६६ अन्वये फौजदारी गुन्हे दाखल करण्याची मागणीही करण्यात आली होती.

चौकशी समितीचे मुख्य निष्कर्ष:

१ मूळ दस्तऐवजांचा अभाव: गटशिक्षणाधिकार्यांनी चौकशी समितीसमोर मूळ अभिलेख सादर केले नाहीत. केवळ अप्रमाणित छायांकित प्रती सादर केल्यामुळे अहवालाच्या अंतिम सत्यतेची हमी देणे अशक्य असल्याचे समितीने स्पष्ट केले. २ अद्यावत प्रमाणपत्रांची उणीव: अनेक प्रकरणांमध्ये शिक्षकांनी जुन्या तारखेची वैद्यकीय प्रमाणपत्रे जोडली होती. संबंधित शिक्षक सध्या आजारमुक्त आहेत की नाही, याची कोणतीही पडताळणी गटशिक्षणाधिकार्यांनी केली नव्हती. ३ शासकीय नियमांचे उल्लंघन: १८ जून २०२४ च्या शासन निर्णयानुसार प्रमाणपत्रांची तपासणी तालुकास्तरीय त्रिस्तरीय समितीने करणे अनिवार्य होते. बाळापूर, तेव्हा, पातूर व मूर्तिजापूर या चार तालुक्यांनीच इतिवृत्त सादर केले. तर अकोला, अकोट आणि बारशीटाकळी या तालुक्यांनी अशी कोणतीही अहवाल नसल्याचे आढळले. ४ मुदतीनंतरची प्रमाणपत्रे: अनेक शिक्षकांनी लाभासाठी ठरवून दिलेल्या अंतिम दिनांकाच्या नंतरची प्रमाणपत्रे सादर केल्याने ती लाभासाठी अयोग्य असल्याचे समितीने नमूद केले. ५ चौकशीदरम्यान काही अधिकार्यांनी असहकार दर्शविल्याचे आणि सार्वजनिक बांधकाम विभागाने अंतराच्या पडताळणीबाबत प्रतिसाद दिला नसल्याचेही अहवालात स्पष्ट करण्यात आले आहे.

अधिकार्यांना कोणाचा पाठिंबा होता असा प्रश्न आता विचारला जात आहे. या सर्व प्रकरणात वरिष्ठ अधिकार्यांचा थेट संबंध असल्याचे चित्र असून तालुका स्तरावरील अधिकार्यांना चौकशी समितीला असहकार्य करा असा

तोडी आदेश दिला कोणी याचा तपास मुख्य कार्यकारी अधिकारी करतील काय अशी विचारणा होत आहे. या प्रकरणात आज आ. हरिश पिंपळे हे पोलिस अधीक्षकांची भेट घेत संबंधितांवर गुन्हे दाखल करण्याची मागणी करणार आहे.

सरसंघचालकांच्या हस्ते इनडोर ऑडीटोरियम व स्पोर्ट्स कॉम्प्लेक्सचे उद्घाटन

खामगाव : अमनोरा येस फाउंडेशन (सिटी ग्रुप) द्वारे संचालित आणि डॉ. प. पू. भय्यूजी महाराज प्रणित सद्गुरू दत्त धार्मिक आणि पारमार्थिक ट्रस्टच्या 'सूर्योदय पारधी' समाज आदिवासी आश्रम शाळेमध्ये नवीन सुविधांचे लोकार्पण करण्यात येणार आहे. आश्रमशाळेच्या प्रांगणात उभारण्यात आलेल्या नूतन 'बंदिस्त सभागृह' आणि 'स्पोर्ट्स कॉम्प्लेक्स' चा भव्य उद्घाटन सोहळा शनिवार, ८ ऑगस्ट २०२६ रोजी सकाळी १०:३० वाजता पार पडणार आहे. हा सोहळा राष्ट्रीय स्वयंसेवक संघाचे सरसंघचालक मोहन भागवत यांच्या शुभहस्ते संपन्न होणार आहे. कार्यक्रमाला मध्य प्रदेशचे मुख्यमंत्री डॉ. मोहन यादव, राज्याचे कामगार मंत्री आकाश फुंडकर, आदिवासी विकास मंत्री प्रा. डॉ. अशोक उईके आदींची उपस्थिती राहणार आहे. सद्गुरू दत्त धार्मिक आणि पारमार्थिक ट्रस्टच्या या आश्रमशाळेस अमनोरा येस फाउंडेशनतर्फे गेली ११ वर्षे अखंडपणे सहकार्य व पाठबळ दिले जात आहे. या आश्रमशाळेत पारधी व आदिवासी समाजातील विद्यार्थ्यांना केवळ पारंपरिक शिक्षण दिले जात नसून, त्यांना स्वावलंबी व सक्षम बनवण्यासाठी क्रीडा व सांस्कृतिक क्षेत्रातही प्रोत्साहन दिले जाते. याच उपक्रमाचा एक भाग म्हणून या आधुनिक क्रीडांगण व बंदिस्त सभागृहाची निर्मिती करण्यात आली आहे. या सोहळ्याचे निमंत्रक म्हणून डॉ. आयुषी देशमुख (अध्यक्ष, सद्गुरू दत्त धार्मिक एवं पारमार्थिक ट्रस्ट, इंदूर) आणि श्री. अनिरुद्ध देशपांडे (अध्यक्ष, अमनोरा, येस फाउंडेशन - सिटी ग्रुप, पुणे) यांनी नागरिकांना व उपस्थितांना या ऐतिहासिक क्षणाचे साक्षीदार होण्याचे आवाहन केले आहे.

जातीय जनगणनेत ओबीसी कॉलमचा समावेश होईल - मुख्यमंत्री फडणवीस

राष्ट्रीय ओबीसी महासंघाच्या अधिवेशनाला सुरुवात

प्रतिनिधी ७ ऑगस्ट

मुंबई : जातीय जनगणनेत ओबीसी कॉलमचा समावेश केला जाईल. त्याशिवाय अधिवेशनातील ठराव राज्य सरकार अंमलात आणेल, अशी महत्त्वपूर्ण घोषणा मुख्यमंत्री देवेंद्र फडणवीस यांनी केली. तसेच 'ओबीसी महासंघाच्या ११ व्या अधिवेशनासाठी देशभरातून आलेले सर्व समाजातील प्रतिनिधी, माता-भगिनी, युवा सहकारी, राष्ट्रीय ओबीसी महासंघाचे सर्व पदाधिकारी यांना माझा नमस्कार', असेही मुख्यमंत्री देवेंद्र फडणवीस म्हणाले. ते पुढे म्हणाले, आज बंगळुरुमध्ये जातीय ओबीसी महासंघाचे

११ वे अधिवेशन संपन्न होत आहे. सामाजिक न्याय आणि ओबीसींच्या हक्कांवर यामध्ये व्यापक चर्चा होईल. विविध मान्यावर या अधिवेशनाला मार्गदर्शन करणार आहेत. 'महत्त्वपूर्ण अधिवेशनाच्या यशस्वी आयोजनासाठी मी राष्ट्रीय ओबीसी महासंघाला शुभेच्छा देतो.

हे अधिवेशन फक्त विचार-विनिमय करण्याचा मंच नाही, तर सामाजिक न्याय, समरसता आणि राष्ट्रीय निर्माणाला नवीन दिशा देण्याची संधी आहे' असं मुख्यमंत्री फडणवीस म्हणाले. 'भारताचा आत्मा विविधतेत आहे. या विविधतेला शक्ती देणारा आधार सामाजिक समरसता

आहे. आपल्या महापुरुषांनी भारत निर्माणचा आपल्याला असा मार्ग दाखवला, ज्यात कुठल्याही व्यक्तीचं मूल्य त्याची जाती, पार्श्वभूमीवर यावर न ठरता प्रतिभा, चरित्र यावर ठरेल. महात्मा ज्योतिबा फुले यांनी आधुनिक भारतात सामाजिक क्रांतीचा शंखनाद केला. शिक्षणाला सामाजिक परिवर्तनाचं सर्वात प्रभावी माध्यम बनवलं. शोषित, वंचित आणि मागास समाजाला आत्मसन्मान, अधिकार आणि समान संधी देण्यासाठी जीवन समर्पित केलं. शिक्षण मुक्तीचा मार्ग आहे हे आजही प्रासंगिक आहे. हाच सामाजिक न्यायाचा मजबूत पाया आहे' असं देवेंद्र फडणवीस यांनी सांगितलं.

